



துணை முதலமைச்சர் உதயநிதி ஸ்டாலின் பேட்டி... முதல்பக்கத்தொடர்ச்சி

இந்த ஆய்வின்போது கட்டுப்பாட்டு அறையில் அனைத்து துறை பணியாளர்கள் கண்காணிப்பு மற்றும் சீரமைப்பு பணிகள் தொடர்பாக சம்மந்தப்பட்ட மாவட்ட நிர்வாகங்களுடன் தொடர்பு கெண்டு பணியாற்றி வருவதையும். எல்.ஈ.டி திரை மூலம் மழை பெய்யும் பகுதிகள் குறித்து பார்வையிட்டும் ஆய்வு செய்தார்.

பின்னர் துணை முதலமைச்சர் அவர்கள் செய்தியாளர்களிடம் தெரிவித்ததாவது:-

வடகிழக்கு பருவமழை சென்னை மாநகர ராட்சி பகுதிகளில் நேற்று காலை 6 மணி முதல் இன்று காலை 6 மணி வரை முடிவடைந்த 24 மணி நேரத்தில் 4.6 செ.மீ மழை பெய்திருக்கிறது. இதில் அதிகபட்சமாக சோழிங்கநல்லூர் பகுதியில், 6.1 செ.மீட்டரும், தேனாம்பேட்டையில் 6.1 செ.மீட்டர் மழையும் பெய்துள்ளது. குறைந்தபட்சமாக தண்டையார்பேட்டையில் 2.8 செ.மீட்டர் மழையும், புழல் பகுதியில் 3.0 செ.மீட்டரும், மாதவரத்தில் 4.0 செ.மீட்டர் மழையும்

பெய்துள்ளது.

நிவாரண மையங்களில் பால், பிரட் உணவு தயார்!

மழையின் காரணமாக சென்னை பெருநகர மாநகராட்சி பகுதியில் 8 மரங்கள் விழுந்துள்ளன. ஒரு மரம் உடனடியாக அகற்றப்பட்டுள்ளது. மீதமுள்ள 7 மரங்களை அகற்றும் பணிகள் இன்னும் 1 மணி நேரத்தில் முடிக்கப்படும். சென்னை பெருநகர மாநகராட்சி சார்பில் 300 இடங்களில் நிவாரண மையங்கள் 50 முதல் 1,000 நபர்கள் தங்கும் வகையிலான நிவாரண மையங்கள் தயார் நிலையில் உள்ளன. இந்த நிவாரண மையங்களில் தண்ணீர், பால்பாக்கெட், பிஸ்கெட், பிரட், உணவு ஆகியவை தயார் நிலையில் வைக்கப்பட்டுள்ளன. 35 பொது சமயலறைகள் தயார் நிலையில் உள்ளன.

சென்னை 22 சராங்கப்பாதைகளில் 20 சராங்கப்பாதைகளில் எந்தவித இடையூறுமின்றி போக்குவரத்து நடைபெற்று வருகின்றது. கணேசு

ரம், பெரம்புர் ஆகிய இரண்டு சராங்கப்பாதைகள் மட்டும் தற்காலிகமாக மூடப்பட்டுள்ளன.

அந்த சராங்கப்பாதைகளிலும் மோட்டார் பம்பு மூலமாக தண்ணீர் அகற்றப்பட்டு வருகின்றது. மழை ஒரு மணிநேரம் விட்டால் அந்த சராங்கப்பாதைகளும் சரி செய்யப்பட்டு விடும். நீர்தேங்கியுள்ள 300 க்கும் மேற்பட்ட இடங்களில் நீர் அகற்றும் பணிகள் நடைபெற்று வருகின்றன.

மீடும் பணிகளில் படகுகள் தயார்!

கடந்த 24 மணிநேரத்தில் எங்கும் மின் தடை ஏற்படவில்லை. கடந்த 12 மணிநேரத்தில் சென்னை மாநகராட்சி கட்டுப்பாட்டு அறைக்கு 1,500 அழைப்புகள் வந்துள்ளன. இதில் 600 அழைப்புகளுக்கு தீர்வு காணப்பட்டுள்ளன.

தமிழ்நாட்டை பொறுத்தவரை சில கங்கை மாவட்டத்தில் அதிகபட்சமாக 13.5 செ.மீட்டர் மழை பதிவாகியுள்ளது. விருதுநகரில் 7 செ.மீட்டர் மழையும் பதிவாகியுள்ளது.

பொதுமக்களிடமிருந்து பெறப்படும் அனைத்து மனுக்களின் மீதும்

தீர்வு காண அலுவலர்கள் நடவடிக்கை மேற்கொள்ள வேண்டும்!

வருவாய்த்துறை அலுவலர்கள் ஆய்வுக் கூட்டத்தில் அமைச்சர் இரா.இராஜேந்திரன் பேச்சு!

சென்னை, அக். 17-சுற்றுலாத்துறை அமைச்சர் இரா. இராஜேந்திரன் தலைமையில் பொதுமக்களின் கோரிக்கை மனுக்களின் மீது மேற்கொள்ளப்பட்டு வரும் நடவடிக்கைகள் குறித்து வருவாய்த்துறை அலுவலர்களுடனான ஆலோசனைக்கூட்டம் மாவட்ட ஆட்சித்தலைவர் டாக்டர் இரா. பிருந்தாதேவி, சேலம் நாடாளுமன்ற உறுப்பினர் டி.எம். செல்வகணபதி அவர்கள் ஆகியோர் முன்னிலையில் 15.10.2024 அன்று மாவட்ட ஆட்சியரகத்

தில் நடைபெற்றது.

இக்கூட்டத்திற்குப் பின் சுற்றுலாத்துறை அமைச்சர் பேசியதாவது:-

தமிழ்நாடு முதலமைச்சர் அவர்கள் பொதுமக்களின் கோரிக்கை மனுக்கள் மீது வருவாய்த்துறை அலுவலர்களுடனான ஆலோசனைக்கூட்டம் மாவட்ட ஆட்சித்தலைவர் டாக்டர் இரா. பிருந்தாதேவி, சேலம் நாடாளுமன்ற உறுப்பினர் டி.எம். செல்வகணபதி அவர்கள் ஆகியோர் முன்னிலையில் 15.10.2024 அன்று மாவட்ட ஆட்சியரகத்

டத்தில் பொதுமக்களின் கோரிக்கை மனுக்களின் மீது மேற்கொள்ளப்பட்டு வரும் நடவடிக்கைகள் குறித்து வருவாய்த்துறை அலுவலர்களுடனான ஆலோசனைக்கூட்டம் இன்றையதினம் நடத்தப்பட்டது. சேலம் மாவட்டத்தில் கடந்த 2021 மே மாதம் முதல் தற்போது வரை வருவாய்த்துறையின் மூலம் நடத்தம் நிலவரித்திட்டம், இலவச வீட்டுமனைப் பட்டா, போன்று, பட்டாக்கள் வேண்டி பொதுமக்கள் வழங்கிய பல்வேறு கோரிக்கைகள் மீது நடவடிக்கை மேற்கொள்ளப்பட்டு வருகிறது. உட்பிரிவு மற்றும் உட்பிரிவு அல்லாத பட்டா மாறுதல் தொடர்பாக வரப்பெற்ற மனுக்கள் மீது மேற்கொள்ளப்பட்டுள்ள நடவடிக்கைகள்



ஆதிராவிடர் மற்றும் பழங்குடியினருக்கான பட்டா என மொத்தம் 27,081 பட்டாக்கள் வழங்கப்பட்டுள்ளன. அதே போன்று, பட்டாக்கள் வேண்டி பொதுமக்கள் வழங்கிய பல்வேறு கோரிக்கைகள் மீது நடவடிக்கை மேற்கொள்ளப்பட்டு வருகிறது.

உட்பிரிவு மற்றும் உட்பிரிவு அல்லாத பட்டா மாறுதல் தொடர்பாக வரப்பெற்ற மனுக்கள் மீது மேற்கொள்ளப்பட்டுள்ள நடவடிக்கைகள்

குறித்து ஆய்வு மேற்கொள்ளப்பட்டது. குறிப்பாக, பட்டா கோரி பொதுமக்களிடமிருந்து வரப்பெறும் மனுக்களின் மீது எவ்வித காலதாமதமும் இன்றி விரைந்து நடவடிக்கை மேற்கொள்ள வேண்டுமென தொடர்புடைய அலுவலர்களுக்கு அறிவுறுத்தப்பட்டுள்ளது. மேலும் சமூக பாதுகாப்பு திட்டத்தின் மூலம் பல்வேறு இனங்களில் 2,10,373 நபர்களுக்கு ஓய்வூதியங்கள் வழங்கப்பட்டு வருகின்றது. அதே போன்று, ஓய்வூதியங்கள் வேண்டி வழங்கப்பட்டுள்ள நிலுவை மனுக்கள் மீதும் விரைந்து தீர்வுகாண அறிவுறுத்தப்பட்டுள்ளது.

தமிழ்நாடு முதலமைச்சர் அவர்களின் சிறப்புத் திட்டங்களில் ஒன்றான கலைஞர் மகளிர் உரிமைத் திட்டத்தின் மூலம்

சேலம் மாவட்டத்தில் 14 வட்டங்களில் மொத்தம் 5,49,268 மகளிர் இத்திட்டத்தின் மூலம் மாதந்தோறும் ரூ.1,000/- பெற்றுப் பயனடைந்து வருகின்றனர். இத்திட்டத்தின் கீழ் ஏற்கனவே விண்ணப்பித்து சரிபார்ப்பில் உள்ள விண்ணப்பங்கள் குறித்தும், மேல்முறையீட்டு விண்ணப்பங்கள் குறித்தும், நிலுவையில் உள்ள மேல்முறையீடுகள் குறித்தும் விரிவாக ஆலோசனை மேற்கொள்ளப்பட்டது. முதல் வரின் முகவரித்துறையின் வாயிலாக சேலம் மாவட்டத்தில் வரப்பெற்ற 3,88,733 கோரிக்கை மனுக்கள் பெறப்பட்டு, தகுதியின் அடிப்படையில் 2,33,483 மனுக்கள் ஏற்றுக்கொள்ளப்பட்டு, மீதமுள்ள மனுக்கள் மீது நடவடிக்கை மேற்கொள்ளப்பட்டு வருகிறது.

அதேபோன்று, சேலம் மாவட்டத்தில் நகர்ப்புறங்களில் 18.12.2023 முதல் 06.01.2024 வரை 142 மக்களுடன் முதல்வர் திட்ட முகாம்கள் நடத்தப்பட்டு 54,337 கோரிக்கை மனுக்கள் பெறப்பட்டு

அனைத்து தகுதியான மனுக்களுக்கும் தீர்வு காணப்பட்டு, பொதுமக்களுக்கு நலத்திட்ட உதவிகள் வழங்கப்பட்டது. மேலும், கிராமப்புறங்களில் 11.07.2024 முதல் 06.08.2024 வரை நடைபெற்ற 92 மக்களுடன் முதல்வர் திட்ட முகாம்கள் மூலம் 43,111 மனுக்கள் பெறப்பட்டு அனைத்து தகுதியான மனுக்களுக்கும் தீர்வு காணப்பட்டுள்ளன. அதேபோன்று, கடந்த மூன்றரை ஆண்டுகளில் சேலம் மாவட்டத்தில் 84,061 புதிய குடும்ப அட்டைகள் வழங்கப்பட்டுள்ளன.

தமிழ்நாடு முதலமைச்சர் அவர்கள் ஆட்சிப்பொறுப்பேற்றது முதல் அனைத்துத்தரப்பு மக்களின் முன்னேற்றத்திற்கு பல்வேறு சிறப்பான நடவடிக்கைகளை மேற்கொண்டு வருகிறார்கள். குறிப்பாக, மாவட்ட ஆட்சியரகத்தில் நடத்தப்படும் மக்கள் குறை தீர்க்கும் நாள் கூட்டம், மாவட்ட ஆட்சித்தலைவரின் மக்கள் சந்திப்பு திட்ட முகாம், உங்க

ளைத் தேடி உங்கள் ஊரில் திட்ட முகாம்கள் உள்ளிட்ட பல்வேறு இனங்களில் பெறப்படும் அனைத்து கோரிக்கை மனுக்களின் மீதும் தொடர்புடைய அலுவலர்கள் விரைந்து நடவடிக்கை மேற்கொண்டு தகுதியான மனுக்களுக்கான தீர்வுகளை வழங்கி இக்கூட்டத்தின் போது அலுவலர்களுக்கு அறிவுறுத்தப்பட்டுள்ளது. இவ்வாறு சுற்றுலாத்துறை அமைச்சர் இரா.இராஜேந்திரன் தெரிவித்தார்.

இக்கூட்டத்தில், மாவட்ட வருவாய் அலுவலர் மரு.மேனகா, உதவி ஆட்சியர் (பயிற்சி) செல்வி ஆக்ரிதி சேத்தி, தனித்துணை ஆட்சியர் (சமூக பாதுகாப்புத் திட்டம்) திருமதி அ.மயில், வருவாய் கோட்டாட்சியர்கள் திருமதி அ.அபிநயா, திருமதி ந.லோகநாயகி, திருமதி தா.பிரியதர்ஷினி, துணை ஆட்சியர் (பயிற்சி) திருமதி ஆர்.மாருதிபிரியா உள்ளிட்ட தொடர்புடைய அலுவலர்கள் கலந்துகொண்டனர்.

சின்னதம்பி பெரியதம்பி



சின்னதம்பி :

ஏண்ணே! ஆர்.எஸ்.எஸ் அமைப்பு கடந்த 11.10.2024 அன்று நூறாவது ஆண்டினை எட்டிப் பிடித்திருப்பது கண்டு பெருமை கொண்டு பாராட்டிய செய்தியில் பிரதமர் மோடி, அந்த அமைப்பின் தடையற்ற பயணத்தைப் (uninterrupted journey) பற்றிக் குறிப்பிட்டுள்ளாரே ?

பெரியதம்பி :

இந்திய விடுதலைக்குப் பிறகு, ஆர்.எஸ்.எஸ். அமைப்பு இதுவரை மூன்று முறை தடை செய்யப்பட்ட இயக்கம்.

1948ல் சர்தார் வல்லபாய் படடேல் உள்துறை அமைச்சராக இருந்தபோது முதல் முறையாகத் தடை உத்தரவு பிறப்பித்தார்.

அவசரநிலைப் பிரகடனத்தை ஒட்டி 1975ல் இரண்டாவது முறையும்; 1992ல் பா.ஜ.க. தலைமையில் அயோத்தியில் பாபர் மசூதி இடித்துத் தள்ளப்படதை ஒட்டி மூன்றாவது முறையும் தடை செய்யப்பட்டது.

இந்தத் தடைகளையெல்லாம் பூசி மெழுகி, தடையில்லாப் பயணம் என்று பிரதமர் குறிப்பிட்டிருப்பது, வழுக்கம் போல உண்மையை மறைத்து, வரலாற்றைத் திருத்தி எழுதும் பா.ஜ.க.வின் சூழ்ச்சித் திறனையே வெளிச்சம் போட்டுக் காட்டுகிறது !

சென்னை, அக்.17-இருக்கும் இடங்களுக்கு ஏற்பத்தான் பணியாளர்களை தேர்வு செய்ய முடியும். முந்தைய சராசரி அளவைவிட அதிகமாக குருப் 4 பணியாளர்கள் தேர்வு நடைபெறுகிறது. டி.என்.பி.எஸ்.சி. தலைவர் நியமனத்தில் முட்டுக்கட்டை போட்ட ஆளுநரை விமர்சிக்காத அன்புமணி ராமதாஸ் அவர்கள் குருப் 4 பணியிடங்களுக்கு ஏன் கவலைப்படுகிறார்? என மனிதவள மேலாண்மைத் துறை அமைச்சர் என்.கயல்விழி செல்வராஜ் விடுத்துள்ள அறிக்கையில் கேள்வி எழுப்பியுள்ளார்.

இது குறித்து அவரது அறிக்கை வருமாறு: 'லட்சக்கணக்கில் காலியிடங்களை வைத்துக் கொண்டு ஆண்டுக்கு டி.என்.பி.எஸ்.சி. குருப் 4 தேர்வுக்கு 4,466 இடங்களை நிரப்புகிறார்கள்' என அறிக்கை விட்டிருக்கிறார் பா.ம.க. தலைவர் அன்புமணி ராமதாஸ்.

தமிழ்நாட்டில் அரசுப் பணியிடங்களில் உள்ள காலிப் பணியிடங்களுக்கு ஏற்ற வகையில் தான் பணியாளர்கள் நியமிக்கப்படுவார்கள். தேவைக்கு ஏற்ப அல்லது புதிய துறைகள் திட்டங்கள் வரும்போது மற்றும் அரசு ஊழியர்கள் ஓய்வுபெறும் எண்ணிக்கை ஆகியவற்றின் அடிப்படையில் அரசு பணியிடங்களின் எண்ணிக்கை ஒரு குறிப்பிட்ட அளவு உருவாகும்.

இதன்படி ஒவ்வொரு ஆண்டும் உருவாகும் காலி பணியிடங்களின் தேவைக் கேற்ப அரசுப் பணியாளர்களை தேர்வு செய்யப்படுகிறது. 'குருப் 4 இடங்களை



15 ஆயிரமாக அதிகரிக்க வேண்டும்' என சொல்பதற்கு அன்புமணி ராமதாஸ் அவர்கள். அந்த 15 ஆயிரம் பேருக்கு போதுமான எண்ணிக்கையில் தேவையான பணியிடங்கள் காலியாக இருக்க வேண்டும் என்பது நிர்வாக விதி. இதை டாக்டர் அன்புமணி ராமதாஸ் அவர்கள் அறியாதவர் அல்ல.

'குருப் 4 காலியிடங்களின் எண்ணிக்கையை வெறும் 2,208 மட்டுமே உயர்த்தி டி.என்.பி.எஸ்.சி. அறிவிப்பு வெளியிட்டிருப்பது ஏமாற்றமளிக்கிறது' என்கிறார் அன்புமணி ராமதாஸ். இருக்கும் இடங்களுக்கு ஏற்பத்தான் பணியாளர்களை தேர்வு செய்ய முடியும்.

2015-16, 2016-17, 2017-18 ஆகிய நிதியாண்டு களுக்கு காலியான குருப் 4 பணியிடங்களுக்கு 2017-ல் தேர்வானவர்கள் 11,949 பேர். 2018-19, 2019-20 ஆகிய நிதியாண்டுகளுக்கு காலியான குருப் 4 பணியிடங்களுக்கு 2019-ல் தேர்வானவர்கள் 9684 பேர். 2020-21, 2021-22, 2022-23 ஆகிய நிதியாண்டு களுக்கு காலியான பணியிடங்களுக்கு 2022-ல் தேர்வானவர்கள் 10,139 பேர். இதன்படி பார்த்தால், ஒவ்வொரு

நிதியாண்டுக்கும் சராசரியாக 3 ஆண்டுகளில் 10 லட்சம் செய்யப்பட்டனர். ஆனால், இப்போது 2023-24, 2024-25 ஆகிய நிதியாண்டுகளுக்கு காலியான இடங்களை நிரப்ப 8,932 பேர்களை தேர்வு செய்ய போகிறோம்.

இது முந்தைய சராசரி அளவான 3,972 விட அதிகம். அதாவது சராசரியாக 4,466 பேர்கள் இப்போது தேர்வு செய்யப்படுவார்கள். இங்கே இன்னொரு விஷயத்தையும் கவனத்தில் கொள்ள வேண்டும். முந்தைய அதிமுக ஆட்சியில் அரசு ஊழியர் பணி ஓய்வு வயது 58ல் இருந்து 60 ஆக உயர்த்தப்பட்டது. ஆனாலும் கூட முந்தைய ஆண்டு களைவிட அதிக எண்ணிக்கையில் தான் பணியாளர்களை தேர்வு செய்கிறது டி.என்.பி.எஸ்.சி.

'இளைஞர்களுக்கு வேலைவாய்ப்பு வழங்கும் விஷயத்தில் தமிழக அரசு கூடவும் அக்கறையின்மை கண்டிக்கத்தக்கது' என சொல்லியிருக்கிறார் அன்புமணி ராமதாஸ் அவர்கள். இளைஞர்கள் மீது அக்கறை கொண்டதால்தான், முதலமைச்சர் மு.க.ஸ்டாலின் அரசு பொறுப்பேற்ற பிறகு கடந்த மூன்று ஆண்டுகளில் அரசுத் துறைகளில் 68,039 இளைஞர்களுக்கும், தனியார் நிறுவனங்களில் 5,08,055 இளைஞர்களுக்கு வேலைவாய்ப்பு வழங்கப்பட்டிருக்கிறது.

இந்தியா மட்டுமல்ல, உலகின் பெரிய நிறுவனங்களும் முதலீடு செய்யும் முகவரியாக தமிழ்நாட்டை திமுக அரசு

மாற்றியதால்தான் கடந்த 3 ஆண்டுகளில் 10 லட்சம் கோடி ரூபாய்க்கு மேல் முதலீடுகளை ஈர்த்து, 31 லட்சம் பேர்களுக்கு நேரடி மற்றும் மறைமுக வேலை வாய்ப்பை ஏற்படுத்திக் கொடுத்திருக்கிறோம்.

அதோடு நிற்காமல் உலகின் பல்வேறு நாடுகளுக்குப் பயணம் செய்து, முதலீடுகளை தமிழக அரசு ஈர்த்து வருகிறது. முதலீடுகளை ஈர்ப்பது மட்டுமல்ல, அதை விரைந்து செயல்படுத்துவதற்கான நடவடிக்கைகளையும் எடுத்து வருகிறது. சில நாட்களுக்கு முன்பு கூடிய அமைச்சரவை கூட்டத்தில் 38 ஆயிரம் கோடி ரூபாய் மதிப்பிலான 14 புதிய முதலீடுகளுக்கு ஒப்புதல் அளிக்கப்பட்டுள்ளது. இதன் மூலம் 46 ஆயிரம் பேருக்கு வேலைவாய்ப்பு கிடைக்கும். இப்படி இளைஞர்களின் வேலைவாய்ப்புக்கு வேண்டிய அத்தனை முயற்சிகளையும் தமிழக அரசு முன்னெடுக்கிறது.

ஓராண்டுக்கு மேலாக யாரும் நியமிக்கப்படாத நிலையில் டி.என்.பி.எஸ்.சி. தலைவர் பதவியை நிரப்ப வேண்டும் என்ற நோக்கில், ஓய்வுபெற்ற போலீஸ் டி.ஜி.பி. சைலேந்திரபாபுவை தேர்வு செய்து, பரிந்துரையை கவர்னர் ஆர்.என்.ரவியின் ஒப்புதலுக்கு அனுப்பினோம். ஆனால், அவர் காலம் தாழ்த்தி திருப்பி அனுப்பினார். ஆளுநர் எழுப்பிய கேள்விகளுக்கு அரசு விளக்கம் அளித்தும் ஆளுநர் செவிராய்க்கு கவிஸ்தை கடைசியில் போராடி தேர்வாணையத்தின் தலைவ

ராக எஸ்.கே.பிரபாகர் கடந்த மாதத்தான் நியமிக்கப்பட்டார்.

அப்போது ஆளுநர் முட்டுக்கட்டை போட்ட போது ஆளுநரை கண்டித்து அறிக்கை விடாத அன்புமணி அவர்கள், குருப் 4 பணியிடங்களுக்கு ஏன் கவலைப்படுகிறார்? ராஜ்யவனில் அமர்ந்து கொண்டு தேர்த்தெடுத்த அரசுக்கு எதிராக செயல்பட்டு கொண்டிருக்கும் ஆளுநரை கண்டித்தால் கூட்டணி கட்சியான பா.ஜ.க. கோபித்து கொள்ளும் கவலையில் கிடத்தோச்சி மெல்ல எறிகபாணியில் அரசியல் நடத்தும் அன்புமணி டி.என்.பி.எஸ்.சி. பற்றி எல்லாம் பேசலாமா?

டி.என்.பி.எஸ்.சி. முறை கேட்டால் ஒழுங்காபடிச் எக்ஸாம் எழுதின ஆயிரக்கணக்கானோரின் வேலைவாய்ப்புகள் அதி.முக. ஆட்சியில் பறிபோயின. 2011-ம் ஆண்டிலிருந்து தொடர்ச்சியாக நடந்த முறைகேட்டின் உச்சமாக 2019 செப்டம்பரில் நடந்த குருப்-4 தேர்வில், மெகா முறைகேடுகள் அரங்கேறின. அப்போதெல்லாம் அன்புமணி எங்கே போனார்?

போலீஸ் எஸ்.ஐ. சித்தாண்டியும், சென்னை முகப்பேரைச் சேர்ந்த ஜெயக்குமாரும், இடைத்தரக்கராகச் செயல்பட்டு கோடிக்கணக்கில் பணத்தை வசூலித்து நூற்றுக்கணக்கானவர்களுக்கு பணியிடங்கள் பெற்றுத் தந்த விவகாரம் வெளிச்சத்துக்கு வந்தது எல்லாம் நினைவில் இல்லையா? முந்தைய ஆட்சியில் டி.என்.பி.எஸ்.சி. தேர்வுகளுக்கான கேள்வித் தாள் கள் இடைத்தரக்கர்களுக்குக் கைமாறின. இப்படியான முறைகேடுகள் எல்லாம் நடக்காமல் டி.என்.பி.எஸ்.சி.யை சிறப்பாக வழிநடத்தி தி.முக. அரசு செயல்பட்டு கொண்டிருக்கிறது. இவ்வாறு அறிக்கையில் அவர் தெரிவித்துள்ளார்.